

वेहु मुंहिजा लाल मुंहिजा लाइला मां तोखे कलेऊ करायां।

साह जा सींगार मन मोहना मां तोखे भूषण पहिरायां॥

घणनि दीहनि खां मां खे बचिड़ा तूं आं गोदि मिलियो

गुर ईश कृपा सां कान्हा मुंहिजो आ भाग खुलियो॥

तोखे दिसण सां नेण ठरनि अचे अन्दर खे आराम

जदहीं ' मैया ' पुकारी तूं सुधा वर्षाई घनश्याम॥

गायूं चारण छो वजी बन में ओ मुंहिजा राज कुमार

खिली खेदु अडण पंहिजे अथई बान्हड़ा तोखे हज़ार॥

हिकु पलक पहाड़ थी भायां तुंहिजे दरश बिना मन मोहना

पायां चैनु दिसी तोखे नेणनि मुंहिजा नील मणी छबि सोहना॥

हलां मां बि तोसां बन गदिजी मुंहिजे दिलि जी इहा अभिलाष आ

दिसां चकोर वांगियां मुख चन्द्र खे इहा मुंहिजे प्राणनि प्यास आ॥

कंडनि सां छायाल भूमि बन जी सूरज जी तपति भारी

कींय घुमंदे गायुनि जे पोइतां मुंहिजा बाल कृष्ण बन वारी॥

मांदो मनु थिये माउ तुंहिजी अ जो करे क्यासु तंहिजी दिलि ठारि तूं

पंहिजे बाल कलोलनि जो रसिड़ो मुंहिजे

भुखियुनि अखियुनि खे प्यार तूं॥

बुधी अमड़ि जा मधुर बोलिड़ा थियो गद् गद् गोकुल चन्द

पाए भाकिड़ी ठारी दिलि माउ जी

मुंहिजे श्याम सुन्दर सुखकन्द॥

विहारे युगल खे गोद जननी मखणु मलाई खाराये
सदे सहेलियूं सिक वारियूं साईं साहिब जा गुनड़ा गाराए॥